

नेपाल राष्ट्र बैंक  
केन्द्रीय कार्यालय  
विदेशी विनिमय व्यवस्थापन विभाग

इ.प्रा.परिपत्र संख्या:- ४०५

मिति :- २०६३/१२/११

इजाजतपत्रप्राप्त “क” वर्गका (बैंक) संस्थाहरू ।

विषय :- सुन आपूर्ति व्यवस्था सम्बन्धमा ।

महाशय,

सुनबाट बनेका गर-गहना तथा कलात्मक वस्तुहरूको निर्यातकर्ता र स्थानीय विक्रेताहरूलाई कच्चा पदार्थको रूपमा सुन आपूर्ति गर्ने व्यवस्था निम्नानुसार गरिएकोले सोही बमोजिम गर्नु/गराउनु हुन विदेशी विनिमय (नियमित गर्ने) ऐन, २०१९ (संशोधन सहित) को दफा-१२ ले दिएको अधिकार प्रयोग गरी यो परिपत्र जारी गरिएको छ ।

१. सुनबाट बनेका गरगहना तथा कलात्मक वस्तुहरूको निर्यात सम्बन्धमा :

सुनबाट बनेका गरगहना तथा कलात्मक वस्तुहरू Irrevocable Letter of Credit वा अग्रिम भुक्तानी प्रमाणपत्रको आधारमा मात्र निर्यात गर्नुपर्नेछ ।

२. सुनको आपूर्ति गर्ने व्यवस्था :

- (क) निर्यातकर्ता तथा स्थानीय विक्रेताहरूलाई सुन उपलब्ध गराउनको लागि नेपाल राष्ट्र बैंक, टक्सार महाशाखाले बैंकहरूमा स्वर्णकोषको (Gold Chest) व्यवस्था गर्नेछ । उक्त स्वर्णकोषमा रहेको सुनको मौज्जातबाट सम्बन्धित बैंकहरूले निर्यातकर्ता तथा नेपाल राष्ट्र बैंकबाट इजाजत प्राप्त स्थानीय विक्रेताहरूलाई सुन विक्री गर्नेछ ।
- (ख) नेपाल राष्ट्र बैंक, टक्सार महाशाखाले सुनको विक्री मूल्य अमेरिकी डलरमा निर्धारण गर्नेछ । अन्तर्राष्ट्रिय बजारमा सुनको मूल्यमा १ प्रतिशतभन्दा बढी घटबढ भएमा सो अनुसार समायोजन गरी कायम गरिएको सुनको संशोधित विक्री मूल्यको जानकारी टक्सार महाशाखाले सम्बन्धित बैंकहरूलाई दिनेछ । सम्बन्धित बैंकहरूले सुन विक्री गर्दा टक्सार महाशाखाले निर्धारण गरेको मूल्यको आधारमा निर्यातकर्ता तथा स्थानीय विक्रेतालाई सुन विक्री गर्नुपर्नेछ ।
- (ग) सम्बन्धित बैंकहरूले यसरी स्वर्णकोषबाट विक्री गरेको सुनको भुक्तानी भने अमेरिकी डलरमानै नेपाल राष्ट्र बैंक, बैंकिङ्ग कार्यालयमार्फत सोही दिन टक्सार महाशाखालाई गर्नुपर्नेछ ।
- (घ) सम्बन्धित बैंकहरूले निर्यातकर्ता तथा स्थानीय विक्रेताहरूलाई स्वर्णकोषबाट सुन विक्री गरे वापत सेवा शुल्क स्वरूप विक्री गरेको सुनको मूल्यको ०.२५ (शून्य दशमलव दुई पाँच) प्रतिशत रकम नेपाल राष्ट्र बैंकले सम्बन्धित सम्बन्धित बैंकहरूलाई उपलब्ध गराउनेछ ।

३. बैंकहरूले निर्यातकर्ता तथा स्थानीय विक्रेताहरूलाई सुन आपूर्ति गर्ने विधि :

- (क) सम्बन्धित बैंकहरूले निर्यातकर्ताहरूलाई सुनका गर-गहना निर्यात गर्नका लागि प्राप्त भएको Irrevocable Letter of Credit अथवा अग्रिम भुक्तानी प्रमाणपत्रको आधारमा सुन उपलब्ध गराउनुपर्नेछ । यसरी सुन विक्री गर्दा Irrevocable Letter of Credit वा अग्रिम भुक्तानी प्रमाणपत्रमा उल्लेख भएको एफ.ओ.वि.मूल्यको ९० प्रतिशत रकमले खाम्नेसम्मको परिमाण मात्रको सुन विक्री गर्नुपर्नेछ ।
- (ख) यस बैंकबाट इजाजतपत्र प्राप्त गरेका स्थानीय विक्रेताले पर्यटकहरूलाई सुनबाट बनेका गर-गहना तथा कलात्मक वस्तुहरू विक्री गरी आर्जन गरेको परिवर्त्य विदेशी मुद्रा सम्बन्धित बैंकमा दाखिला गरेको रकमको ९० प्रतिशतसम्म मात्रको सुन विक्री गर्नुपर्नेछ ।
- (ग) सम्बन्धित बैंकहरूले निर्यातकर्ता तथा स्थानीय विक्रेताहरूलाई न्यूनतम १०० ग्राम र बढीमा १० ग्रामको गुणन खण्डले हुन आउने परिमाणमा सुन विक्री गर्नुपर्नेछ ।
- (घ) सम्बन्धित बैंकहरूबाट सुन खरिद गर्नको लागि निर्यातकर्ताले प्राप्त गरेको Irrevocable Letter of Credit वा अग्रिम भुक्तानी प्रमाणपत्रसाथ अनुसूची नं.२ वमोजिम दरखास्त फाराममा सम्पूर्ण विवरण उल्लेख गरी सोको दुईप्रति सम्बन्धित बैंकमा पेश गर्नुपर्नेछ । यसैप्रकार स्थानीय विक्रेताले सुन खरिद गर्नका लागि सुनका गरगहना पर्यटकहरूलाई विक्री गर्दा काटेको अनुसूची नं.१ वमोजिमको रसीदको छैठौँप्रति र आर्जन गरेको परिवर्त्य विदेशी मुद्रा बैंकमा दाखिला गरेको प्रमाण सहित अनुसूची नं.२ वमोजिम दरखास्त फाराममा सम्पूर्ण विवरण उल्लेख गरी सोको दुईप्रति सम्बन्धित बैंकमा पेश गर्नुपर्नेछ । उपरोक्त आधारमा सुन विक्री गरी सकेपछि सम्बन्धित बैंकले दरखास्त फारामको पहिलोप्रति प्रमाणित गरी नेपाल राष्ट्र बैंक, टक्सार महाशाखामा पठाउनुपर्ने र दोश्रोप्रति रेकर्डको लागि आफूकहाँ राख्नुपर्नेछ ।
- (ङ) अग्रिम भुक्तानी प्रमाणपत्र वा निर्यात प्रतीत-पत्रको मूल प्रतिमा सम्बन्धित बैंकले सुन विक्री गरेको परिमाण र मूल्य उल्लेख गरी अनिवार्य रूपले दरपीठ गर्नुको साथै छाप लगाउनु पर्नेछ । स्थानीय विक्रेताहरूले पेश गरेको बैंक दाखिलाको प्रमाणपत्र तथा पर्यटकहरूलाई विक्री गरेको रसीदको आधारमा सुन विक्री गरेपछि सम्बन्धित बैंकले उक्त कागजातहरूमा सुनको परिमाण र मूल्य उल्लेख गरी दरपीठ गर्नुको साथै छाप लगाउनु पर्नेछ ।
- (च) उपरोक्त प्रक्रिया अनुसार निर्यातकर्ताहरूलाई सुन विक्री गरेपछि अग्रिम भुक्तानीको हकमा सुनका गर-गहना निर्यात भएको प्रमाणपत्र र प्रतीतपत्रको हकमा परिवर्त्य विदेशी मुद्रा जम्मा भएको प्रमाणपत्र सम्बन्धित बैंक समक्ष पेश गराई पासवुकमा दरपीठ गर्नुपर्नेछ ।
- (छ) नेपाल हस्तकला उद्योग संघले सुनका गर-गहना तथा कलात्मक वस्तुहरूका निर्यातकर्ता तथा स्थानीय विक्रेताहरूलाई अनुसूची नं.३ मा तोकिएको ढाँचाको पासवुक उपलब्ध गराउनेछ । सो पासवुक सम्बन्धित निर्यातकर्ता वा स्थानीय विक्रेताले सुन खरिद गर्दा अनिवार्य रूपले सम्बन्धित बैंक समक्ष पेश गर्नुपर्नेछ । सम्बन्धित बैंकले पासवुकमा सुन विक्री गरेको विवरण, विक्री गरेको आधार, परिवर्त्य विदेशी मुद्रामा

भुक्तानी प्राप्त गरेको विवरण तथा निर्यात गरेको मिति प्रमाणित कागजातको आधारमा उल्लेख गरी सहिछाप गर्नुपर्नेछ ।

- (ज) माथि उल्लेख गरेको प्रक्रिया अनुसार निर्यातकर्ता तथा स्थानीय विक्रेताहरूलाई सुन विक्री गरेको, निर्यातकर्ताले सुनबाट बनेका गर-गहना निर्यात गरेको तथा भुक्तानी प्राप्त गरेको विवरणहरूको अभिलेख अनुसूची नं.४ को ढाँचामा सम्बन्धित बैंकहरूले अनिवार्य रूपले राख्नुपर्नेछ ।
- (झ) सुनबाट बनेको गरगहना तथा कलात्मक वस्तुहरू निर्यात गर्नको लागि बैंकमार्फत प्राप्त भएको निर्यात प्रतीतपत्र वा अग्रिम भुक्तानी सम्बन्धित बैंकमा स्वर्णकोष नभएको वा स्वर्णकोषमा सुनको मौज्जात बाँकी नभएको कारणले गर्दा अर्को बैंकबाट सुन खरीद गर्नुपर्ने अवस्था पर्न आएमा परिवर्त्य विदेशी मुद्रा प्राप्त गर्ने बैंकले उक्त रकम सुन विक्री गर्ने अर्को बैंकलाई रकमान्तर गर्नुपर्नेछ ।

४. सुनका गरगहना तथा कलात्मक वस्तुहरू परिवर्त्य विदेशी मुद्रामा पर्यटकहरूलाई विक्री गर्ने व्यवस्था :

- (क) यस बैंकबाट इजाजत प्राप्त स्थानीय विक्रेताहरूले पर्यटकहरूलाई सुनका गरगहना विक्री गर्दा संलग्न अनुसूची नं.१ बमोजिम ६ प्रति रसीद काटी विक्री गर्नुपर्नेछ । उक्त रसीदको पहिलो, दोश्रो र तेश्रो प्रति पर्यटकहरूलाई दिनुपर्नेछ । चौथोप्रति रेकर्डको लागि आफूसँग राख्ने, पाँचौप्रति विदेशी मुद्रा दाखिला गरेको वेला बैंकमा बुझाउने र छैठौँप्रति सुन खरीद गर्दा परिवर्त्य विदेशी मुद्रा दाखिला गरेको प्रमाण सहित सम्बन्धित बैंकमा पेश गर्नुपर्नेछ ।
- (ख) पर्यटकहरूले उपरोक्त रसीदको पहिलो र दोश्रो प्रति खरिद गरेका सुनका वस्तुहरू नेपाल बाहिर लैजाँदा सम्बन्धित भंसार कार्यालयमा पेश गर्नुपर्नेछ । भंसार कार्यालयले उक्त रसीदमा पर्यटकले सुनका गरगहना तथा कलात्मक वस्तुहरू नेपाल बाहिर लगेको प्रमाणित गरी दिनेछ । यसरी प्रमाणित गरिएको पहिलोप्रति रसीद तथा निर्यात प्रज्ञापनपत्र भंसार कार्यालयले नेपाल राष्ट्र बैंक, विदेशी विनिमय व्यवस्थापन विभागमा पठाउनु पर्नेछ ।

भवदीय,



(रामजी रेग्मी)  
का.मु.कार्यकारी निर्देशक

(इ.प्रा. परिपत्र संख्या- ४०५ प्रयोजनका लागि)  
अनुसूची-१

Name of the Concern:

Nepal Government Regd. No.:

Invoice No./Cash Memo No.:

Address:

Date:

We hereby certify that we have today sold following Gold Jewellery to:

Local Sales

M/S

Passport No.:

Local Address:

Home Address:

Nationality:

Tel. No.:

Mode of payment: (Give full details):

Exports

M/S:

Address:

No.	Name of the Goods	Total Weight in Grams	Net Weight of gold contained in Grams	Quantity	Price per Item	Total Price

Buyer's Signature

(In case of local sales)

Seller's Signature

Note to the Buyer:

Please submit first and second copy of this receipt to Nepalese Customs at the time of your departure.



(इ.प्रा. परिपत्र संख्या- ४०५ प्रयोजनका लागि)

## अनुसूची-२

स्थानीय विक्री/निर्यातको लागि सुन आपूर्ति विवरण

श्री .....  
 .....  
 ..... ।

महोदय,

सुनका गरगहना निर्यात गर्नको लागि प्राप्त हुन आएको अग्रिम भुक्तानी/स्थानीय विक्रीबाट जम्मा भएको परिवर्त्य विदेशी मुद्रा/प्राप्त हुन आएको प्रतीतपत्रको आधारमा सुन उपलब्ध गराई दिन हुनको लागि अनुरोध गर्दछु । उपलब्ध सुनबाट बनेका गरगहना तथा कलात्मक वस्तुहरू निर्यात/पर्यटकलाई विक्री गर्ने वाहेक अन्य काममा प्रयोग गर्ने छैन ।

१. सुनका गरगहना निर्यातका लागि प्राप्त भएको प्रतीतपत्र वा अग्रिम भुक्तानी विवरण :

- (क) प्रतीतपत्र  अग्रिम भुक्तानीको नम्बर .....
- (ख) कूल मूल्य (विदेशी मुद्रा) .....
- (१) एफ.ओ.वी.मूल्य .....
- (२) भाडा तथा बीमा .....

२. स्थानीय विक्रेताले पर्यटकहरूलाई सुनका गरगहना विक्री गरेको विवरण :

- (क) बैंकले प्रमाणित गरे अनुसार जम्मा भएको कूल परिवर्त्य विदेशी मुद्रा रकम .....
- (ख) जम्मा भएको मिति .....

३. माग गरिएको सुनको परिमाण (तौल) .....

४. माग गर्ने फर्मको नाम र ठेगाना .....

५. फर्मको दर्ता नं. ....

६. नेपाल राष्ट्र बैंकको इजाजतपत्र संख्या र मिति (स्थानीय विक्रेताको हकमा)

निवेदकको दस्तखत :

फर्मको छाप :

मिति :

बैंकले प्रमाणित गर्नुपर्ने :

माथि उल्लेख भए वमोजिमको विवरणको आधारमा निजलाई प्राप्त हुन आएको अग्रिम भुक्तानीको/स्थानीय विक्रीबाट जम्मा भएको रकमको/प्रतीतपत्रमा उल्लेख भएको (९० प्रतिशतले हुने रकममा नबढाई) अमेरिकी डलर..... मूल्य ..... वरावरको हुने ..... ग्राम सुन विक्री गरेको प्रमाणित गरिन्छ ।

अख्तियार प्राप्त अधिकृतको दस्तखत :

मिति :

बैंकको छाप :

(इ.प्रा. परिपत्र संख्या- ४०५ प्रयोजनका लागि)

पास बुकको कभर पेजको नमूना

## सुन आपूर्ति सम्बन्धी पासबुक

निर्यातकर्ता वा स्थानीय विक्रेताको नाम :

ठेगाना :

फर्म दर्ता नं. :

पास बुक नं. :

विवरण मिति :

वितरण संख्या :

नेपाल राष्ट्र बैंकको इजाजतपत्रको संख्या र मिति :  
(स्थानीय विक्रेताको हकमा)



(इ.प्रा. परिपत्र संख्या- ४०५ प्रयोजनका लागि)

## अनुसूची-३

अग्रिम भुक्तानी प्रमाणपत्र/प्रतीतपत्रको नम्बर	स्थानीय विक्रीबाट प्राप्त अग्रिम भुक्तानी/प्रतीतपत्रको रकम (वि.मु.)	सुन विक्रीको विवरण			विक्री गर्ने बैंकको अधिकृतको दस्तखत र छाप	निर्यात गरेको मिति	प्रतीतपत्रबाट प्राप्त भुक्तानी (वि.मु.)	
		मिति	परिमाण	मूल्य			मिति	रकम

निर्यात गरेको मिति भन्सार कार्यालयले प्रमाणित गरेको आधारमा बैंकले दरपीठ गर्नुपर्ने ।



(इ.प्रा. परिपत्र संख्या- ४०५ प्रयोजनका लागि)

## अनुसूची-४ (क)

निर्यात प्रतीतपत्रको आधारमा सुन विक्री गर्दा राख्नुपर्ने अभिलेखको ढाँचा

मिति	निर्यातकर्ताको नाम र ठेगाना	निर्यात प्रतीतपत्र नम्बर	निर्यात प्रतीतपत्रमा उल्लेख भएको रकम परिवर्त्य वि.मु.			सुन विक्री गरेको विवरण		निर्यात भएको विवरण		भुक्तानी प्राप्त परिवर्त्य वि.मु.	
			F.O.B. मूल्य	भाडा	जम्मा मूल्य	परिमाण	मूल्य	मिति	मूल्य	मिति	रकम





(इ.प्रा. परिपत्र संख्या- ४०५ प्रयोजनका लागि)

## अनुसूची-४ (ख)

अग्रिम भुक्तानी प्रमाणपत्रको आधारमा सुन विक्री गर्दा राख्नुपर्ने अभिलेखको ढाँचा

मिति	निर्यातकर्ताको नाम	अग्रिम भुक्तानी प्रमाणपत्रको नम्बर र मिति	अग्रिम भुक्तानी प्रमाणपत्र अनुसार परिवर्त्य वि.मु.			सुन विक्री विवरण		निर्यात भएको विवरण	
			F.O.B. मूल्य	भाडा	जम्मा मूल्य	परिमाण	मूल्य वि.मु.मा	मिति	मूल्य

निर्यात गरेको मिति भन्सार कार्यालयले प्रमाणित गरे अनुसार ।



(इ.प्रा. परिपत्र संख्या- ४०५ प्रयोजनका लागि)

## अनुसूची-४ (ग)

स्थानीय विक्रेताहरूलाई सुन विक्री गर्दा राख्नुपर्ने अभिलेखको ढाँचा

मिति	स्थानीय विक्रेताको नाम, ठेगाना तथा इजाजतपत्र संख्या	अनुसूची १ वमोजिम रसीद अनुसार विक्री भएको विवरण			बैकमा जम्मा गरेको वि.मु.		सुन विक्री	
		रसीद संख्या	परिमाण	मूल्य (वि.मु.)	मिति	रकम	परिमाण	मूल्य (वि.मु.)

